


امیر اہل سنت دَامَتْ بَرَکَاتُہُمُہُمُ کی کتاب
 ”عاشقانِ رسول کی 130 حکایات سے مکہ مدینہ کی زیارتیں“
 سے لئے گئے مواد کی پانچویں قسط



حاجیوں کے واقعات



کُل صفحات 17

شیخ طریقت، امیر اہل سنت، بانی دعوتِ اسلامی، حضرت علامہ مولانا ابوبلال
 دَامَتْ بَرَکَاتُہُمُہُمُ
 محمد الیاس عطار قادری رَضَوِی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

یہ مضمون ”عاشقانِ رسول کی 130 حکایات“ کے صفحہ 68 تا 84 سے لیا گیا ہے۔

حاجیوں کے 10 واقعات

دُعائے عطار

یَا رَبِّ الْعَالَمِينَ! جو کوئی رسالہ ”حاجیوں کے واقعات“ کے 17 صفحات پڑھ یا سُن لے اُس کو بار بار حج و زیارتِ مدینہ سے مُشرف فرما۔ آمین بِجَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

دُرود شریف کی فضیلت

شہنشاہِ اَنَام عَلَیْہِ السَّلَام کا سلام اپنے ایک غلام کے نام

حضرت سیدنا ابوالفضل ابنِ زبیرؓ کو مَسَانِی قُدَسِ سُبُكَا الزَّيْتَانِی فرماتے

ہیں: میرے پاس خُراسان سے ایک عاشقِ رسول آیا اور کہنے لگا: اَلْحَمْدُ لِلَّهِ
عَزَّوَجَلَّ میں مسجد النبیؐ الشریف عَلٰی صَاحِبِہَا الصَّلَاةُ وَالسَّلَام میں سویا ہوا تھا

کہ جنابِ رسالت مآب صَلَّی اللہ تَعَالٰی عَلَیْہِ وَاٰلِہٖ وَسَلَّم نے مجھ پر خواب میں کرم
فرمایا: لکھائے مبارکہ واہوئے، رحمت کے پھول جھڑنے لگے اور الفاظ کچھ یوں
ترتیب پائے: جب تُو ہَمْدَانِ جائے تُو ابوالفضل ابنِ زبیرؓ کو میرا سلام کہنا۔

میں عرض گزار ہوا: یا رسول اللہ صَلَّی اللہ تَعَالٰی عَلَیْہِ وَاٰلِہٖ وَسَلَّم! ان پر اس کرم کی وجہ؟
فرمایا: ”وہ روزانہ 100 بار مجھ پر دُرودِ پاک پڑھتا ہے۔“ سیدنا ابوالفضل رَحْمَةُ

اللہ تَعَالٰی عَلَیْہِ فرماتے ہیں: پھر وہ خُراسانی (مجھ سے) کہنے لگا: مجھے بھی وہ دُرودِ پاک
بتا دیجیے (جس کا آپ ورد کرتے ہیں) تو میں نے اسے بتایا کہ میں روزانہ 100 یا اس

سے زیادہ مرتبہ یہ دُرود پاک پڑھتا ہوں: اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ وَعَلٰی آلِ مُحَمَّدٍ جَزَى اللّٰهُ مُحَمَّدًا عَنَّا مَا هُوَ اَهْلُهُ۔

اُس عاشقِ رسول نے یہ دُرود پاک مجھ سے سیکھ لیا اور قسم کھا کر کہنے لگا: میں آپ کو جانتا تھا نہ آپ کا کبھی نام سنا تھا، آپ کے بارے میں مجھے نبی کریم صَلَّی اللہ تعالیٰ علیہ والہ وسلم نے ہی بتایا۔ حضرت سیدنا ابوالفضل ابن زبیر رَضَیَ اللہ تعالیٰ عنہ فرماتے ہیں: میں نے اُس خوش نصیب عاشقِ رسول کو تحفہ پیش کیا تاکہ اپنے پیارے آقا صَلَّی اللہ تعالیٰ علیہ والہ وسلم کے بارے میں کچھ مزید اُس سے سُنوں، لیکن قبول کرنے سے انکار کرتے ہوئے وہ بولا: میں سلطانِ انبیائے کرام، رسولِ ذی احترام صَلَّی اللہ تعالیٰ علیہ والہ وسلم کا مبارک پیغام پہنچانے کا کوئی دُنیوی بدلہ نہیں چاہتا۔ اس کے بعد اُس عاشقِ رسول کو میں نے دوبارہ کبھی نہ دیکھا۔

(تاریخ الاسلام للذہبی ج ۳۲ ص ۶۳)

﴿۵۲﴾ والدِ مرحوم پر جنگل میں کرم بالائے کرم

حضرت سیدنا سفیان ثوری عَلَیْہِ رَحْمَةُ اللہِ الْقَوِی فرماتے ہیں: ”میں نے دورانِ طواف ایک عاشقِ رسول کو ہر قدم پر حُضُورِ نبی پاک، صاحبِ لولاک، سیاحِ افلاک صَلَّی اللہ تعالیٰ علیہ والہ وسلم پر دُرود پاک پڑھتے ہوئے دیکھا تو پوچھا: ”بھائی! ”سُبْحَنَ اللہ، لَا اِلٰهَ اِلَّا اللہ“ کے بجائے صرف دُرود پاک پڑھے جانے میں کیا راز ہے؟“ تو اُس نے میرا نام دریافت کیا، پھر کہا: میں اپنے والدِ گرامی کے ساتھ حجِ بیتِ اللہ کے لئے چلا، اثنائے سفر (یعنی

سفر کے دوران والد بزرگوار شدید بیمار ہو گئے، ہم ایک مقام پر ٹھہر گئے۔ علاج معالجہ کیا مگر قضائے الہی سے وہ وفات پا گئے، یکا یک اُن کا چہرہ سیاہ اور آنکھیں تر چھٹی ہو گئیں اور پیٹ بھی پھول گیا۔ یہ دیکھ کر میں گھبرا گیا اور روتے ہوئے پڑھا:

”اِنَّا لِلّٰهِ وَاِنَّا اِلَيْهِ رَاجِعُونَ ﴿۱۵۶﴾“^۱ میں نے مرحوم کے چہرے پر چادر اڑھا دی۔ اسی پریشانی کے عالم میں مجھے نیند نے آگھیرا، میں نے خواب میں انتہائی صاف ستھرے لباس میں ملبوس ایک حُسن و جمال کے پیکر مُعَطَّر مُعَطَّر بُرُزْگ کی زیارت کی، ایسا صاحبِ حُسن و جمال میری آنکھ نے کبھی نہیں دیکھا تھا اور ایسی خوشبو بھی میں نے کبھی نہیں سونگھی تھی، وہ میرے والدِ مرحوم کے قریب تشریف لے آئے، چادر ہٹائی اور اپنا نورانی ہاتھ اُن کے چہرے پر پھیرا۔ دیکھتے ہی دیکھتے مرحوم کے چہرے کی سیاہی نور میں تبدیل ہو گئی، آنکھیں اور پیٹ بھی دُرست ہو گئے، جب وہ نورانی بُرُزْگ واپس جانے کے لئے پلٹے تو میں اُن کے دامن سے لپٹ گیا اور عرض کی: ”آپ کون ہیں؟ جن کے سبب اللہ عَزَّوَجَلَّ نے میرے والدِ مرحوم پر اس ویرانے میں یہ احسان فرمایا ہے۔“ فرمایا: ”کیا تم مجھے نہیں پہچانتے؟ میں صاحبِ قرآن محمد بن عبد اللہ (صَلَّى اللہُ تَعَالٰی عَلَیْہِ وَاٰلِہٖ وَسَلَّم) ہوں، تمہارے والدِ گنہگار تھے لیکن مجھ پر کثرت سے دُرودِ پاک بھیجتے تھے، جب یہ اس تکلیف میں مبتلا ہوئے تو مجھ سے فریاد کی تھی اور بے شک جو

دینہ

لے اتر جمہ کنز الایمان: ہم اللہ کے مال ہیں اور ہم کو اُسی کی طرف پھرنا۔ (پ ۲، البقرة: ۱۵۶)

مجھ پر کثرت سے دُرُودِ پاک پڑھتا ہے میں اُس کی فریاد رسی کرتا ہوں۔“
 پھر میری آنکھ کھل گئی، میں نے دیکھا کہ حقیقت میں بھی میرے والدِ مرحوم کے
 چہرے پر نُرُور پھیلا ہوا تھا اور پیٹ بھی اپنی اصلی حالت پر آچکا تھا۔ (مُلَخَّص از
 تفسیرِ رُوحِ البیان ج ۷ ص ۲۲۰) **اللّٰهُ عَزَّوَجَلَّ کِی اُن پر رَحمت ہو اور اُن
 کے صَدقے ہماری بے حساب مَغفرت ہو۔**

اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم
 دنیا و آخرت میں جب میں رہوں سلامت پیارے پڑھوں نہ کیوں کرتم پر سلام ہر دم
 لِلّٰہ اب ہماری فریاد کو پہنچے! بے حد ہے حال اَبتر تم پر سلام ہر دم (ذوقِ نعت)
صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد
﴿۵۳﴾ اپنے آقا سے پہلے طواف نہیں کروں گا

محبوبِ ربِّ غنی، آقائے مکی مدنی صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے صَلَّحْ حَدِّ یَسِیْہِ
 کے موقع پر حضرت سَیِّدِنا عِثْمَانِ غنی رضی اللّٰہُ تَعَالٰی عَنْہُ کو اپنا سفیر بنا کر مکّہ مکرمّہ
 زَادَہَا اللّٰہُ شَرَفًا وَ تَعْظِیْمًا بھیجا کہ کُفّار سے مُذاکرات کریں کیونکہ ان لوگوں نے یہ
 طے کیا تھا کہ اس سال شاہِ خیر الانام صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم اور صحابہ کرام
 رضی اللّٰہُ تَعَالٰی عَنْہُمْ کو مکّہ مکرمّہ زَادَہَا اللّٰہُ شَرَفًا وَ تَعْظِیْمًا میں داخل نہیں ہونے دیں
 گے۔ حضرت سَیِّدِنا عِثْمَانِ غنی رضی اللّٰہُ تَعَالٰی عَنْہُ حرمِ کعبہ پہنچے تو انہیں بتایا گیا کہ اس
 سال آپ لوگ حج نہیں کر سکتے۔ کُفّارِ مکّہ نے حضرت سَیِّدِنا عِثْمَانِ غنی رضی

اللہ تعالیٰ عنہ سے کہا: چونکہ آپ یہاں آگئے ہیں، اس لئے چاہیں تو طواف کر لیجئے۔ حضرت سیدنا عثمان غنی رضی اللہ تعالیٰ عنہ کو اللہ عزوجل کے پیارے نبی مکی مدنی صلی اللہ تعالیٰ علیہ والہ وسلم کے بغیر طواف کرنا گوارا نہ ہوا لہذا فرمایا:

”مَا كُنْتُ لِأَفْعَلَ حَتَّى يَطُوفَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ۔ یعنی میں اُس وقت تک طواف کعبہ نہیں کروں گا جب تک رسول اللہ صلی اللہ تعالیٰ علیہ والہ وسلم طواف نہ کر لیں۔“ (مسند امام احمد بن حنبل ج ۶ ص ۴۸۹ حدیث ۱۸۹۳۲) اللہ عزوجل کی اُن پر رحمت ہو اور ان کے صدقے ہماری بے حساب

مغفرت ہو۔ اَمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللہ سے کیا پیار ہے عثمان غنی کا

محبوب خدا یار ہے عثمان غنی کا (ذوقِ نعت)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

﴿۴۵﴾ 20 پیدل سفرِ حج

راکب دوشِ مصطفیٰ، سیدِ آلِ سُخِیاء، برادرِ شہیدِ کربلا، جگر گوشہ فاطمہ، دلبرِ مرتضیٰ، سیدنا امام حسن مجتبیٰ رضی اللہ تعالیٰ عنہ نے ایک مرتبہ فرمایا: میں بہت شرمندہ ہوں، آہ! اللہ عزوجل سے کس طرح ملاقات کروں گا! افسوس! اُس کے پاک گھر (یعنی کعبہ مُشَرَّفہ) تک کبھی پیدل چل کر نہیں آیا۔ اس کے بعد آپ رضی اللہ تعالیٰ عنہ 20 بار مدینہ منورہ زَادَمَا اللَّهُ شَرَفًا وَتَعْظِيمًا سے مکہ مکرمہ زَادَمَا

اللہ شَرَفًا وَتَعْظِيمًا حَجَّ کے لیے پیدل آئے۔ منقول ہے: ایک مرتبہ آپ رضی اللہ تعالیٰ عنہ نے خانہ کعبہ کا طواف کیا پھر مقام ابراہیم پر دو رکعت نماز واجب الطواف ادا کی پھر اپنا رخسار مبارک مقام ابراہیم پر رکھ دیا اور زار و قطار روتے ہوئے اس طرح مناجات کی: ”اے میرے ربِّ قدیر عَزَّوَجَلَّ! تیرا حقیر بندہ تیرے دروازے پر حاضر ہے،“ تیرا بھکاری تیرے دروازے پر حاضر ہے، تیرا مسکین بندہ تیرے دروازے پر حاضر ہے، انہی الفاظ کو بار بار دہراتے اور روتے رہے۔ اس کے بعد مسجد الحرام سے باہر تشریف لائے تو آپ رضی اللہ تعالیٰ عنہ کا گزر چند مسکینوں کے پاس سے ہوا جو بیٹھے (صدقے کی) روٹیوں کے ٹکڑے کھا رہے تھے، آپ رضی اللہ تعالیٰ عنہ نے ان کو سلام کیا، جواب سلام کے بعد انہوں نے کھانے کی دعوت دی، آپ رضی اللہ تعالیٰ عنہ بلا تكلُف اُن کے دسترخوان پر بیٹھ گئے اور فرمایا: اگر یہ روٹیوں کے ٹکڑے صدقے کے نہ ہوتے تو آپ حضرات کے ساتھ کھانے میں ضرور شرکت کرتا، مگر ہم آلِ رسول کیلئے صدقہ حرام ہے۔ اس کے بعد آپ رضی اللہ تعالیٰ عنہ ان مسکینوں کو اپنی قیام گاہ پر ساتھ لے آئے اور سب کو عمدہ کھانا کھلایا، پھر رخصت ہوتے وقت سب کو درہم بھی عنایت فرمائے۔ (المستطرف ج ۱ ص ۲۳)

اللہ عَزَّوَجَلَّ کی اُن پر رحمت ہو اور ان کے صدقے ہماری بے حساب مغفرت ہو۔

اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

وہ حَسَن مُجْتَبٰی سَيِّدُ الْاَسْحِيَا

رَاكِبٌ دَوَّشٌ عَزَّتْ بِهٖ لَأَكْهَوْنَ سَلَامٌ (حدائقِ بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

﴿۵۵﴾ آقا کے ساتھ بارش میں طواف کی سعادت

میٹھے میٹھے اسلامی بھائیو! بارش میں طواف کی بھی کیا بات ہے!

حضرت سیدنا ابو عقیل رضی اللہ تعالیٰ عنہ فرماتے ہیں: حضرت سیدنا انس بن مالک رضی اللہ تعالیٰ عنہ کے ساتھ میں نے بارش میں طواف کی سعادت حاصل کی،

جب ”مقامِ ابراہیم“ پر ہم دورِ کُفّت ادا کر چکے تو حضرت سیدنا انس رضی اللہ تعالیٰ عنہ نے فرمایا: نئے سرے سے عمل کرو بے شک تمہارے گناہ بخش دیئے گئے

ہیں، سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہم سے اسی طرح فرمایا اور ہم نے رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے ساتھ بارش میں طواف کا شرف حاصل کیا۔ (ابن ماجہ ص ۵۲۴ ج ۳ حدیث ۳۱۱۸)

آج ہے رُوبروِ کعبہ سلسلہ ہے طواف کا یارب

اَبْرَ بَرَسَا دے نور کا کہ لوں

بارشِ نور میں نہا یارب (وسائلِ بخشش ص ۸۷)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

﴿۵۶﴾ مجھے حَرَم شریف میں لے چلو

حضرت مولانا عبدالحق الہ آبادی عَلَیْہِ رَحْمَةُ اللہِ الْہَادِی ہند کے باشندے اور جلیل القدر عالم دین تھے، چالیس سال سے زائد مکہ معظمہ میں قیام پذیر رہے۔ انزائمًا (ضرور) ہر سال حج کرتے۔ ایک سال زمانہ حج میں آپ رَحْمَةُ اللہِ تعالیٰ علیہ بہت علیل اور صاحبِ فراش (یعنی بیمار ہو کر بستر پر پڑے) تھے، (ذوالحجۃ الحرام کی) نویں تاریخ اپنے تلامذہ (یعنی شاگردوں) سے کہا: ”مجھے حرم شریف میں لے چلو!“ کئی آدمی اٹھا کر لائے کعبہ معظمہ کے سامنے بٹھایا، زمزم شریف منگا کر پیا اور دُعا کی کہ ”اللہ (عَزَّوَجَلَّ) حج سے محروم نہ رکھ۔“ اُسی وقت مولیٰ تعالیٰ نے ایسی قوت عطا فرمائی کہ اٹھ کر اپنے پاؤں سے عَرَقات شریف گئے اور حج ادا کیا۔ (ملفوظات اعلیٰ حضرت حصہ ۲ ص ۹۸ ملخصاً)

بیٹھے بیٹھے اسلامی بھائیو! اگر یقین محکم ہو تو بے شک آبِ زم زم پینے کے بعد جو دُعا مانگی جائے قبول ہوتی ہے اور کیوں نہ ہو کہ فرمانِ مصطفیٰ صَلَّی اللہ تعالیٰ علیہ والہ وسلم ہے: ”زم زم جس مُراد کیلئے پیا جائے اُسی کیلئے ہے۔“

(ابن ماجہ ج ۳ ص ۴۹۰ حدیث ۳۰۶۲)

یہ زم زم اُس لئے ہے جس لئے اس کو پئے کوئی

اسی زم زم میں جنت ہے اسی زم زم میں کوثر ہے (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

﴿۵۷﴾ حَلَق میں سُوئی چُھنے کا زم زم سے علاج ہو گیا

حمزہ بن واصل اپنے والدِ گرامی سے نُقل کرتے ہیں: حرمِ محترم میں ایک آدمی نے سٹو کھائے، اُس میں سُوئی تھی جو کہ حَلَق میں چُجھ گئی اور اُس کی جان پر بن گئی، لاکھ جتن کرنے کے باوجود آرام نہ ہوا، اُس نے کراہتے ہوئے کہا: میرا آخری علاج زم زم ہے مجھے آبِ زم زم پلاؤ اِنْ شَاءَ اللہ میں ٹھیک ہو جاؤں گا۔ چنانچہ اُسے آبِ زم زم پلایا گیا، اَلْحَمْدُ لِلّٰہ عَزَّوَجَلَّ آبِ زم زم شریف کی بَرَکت سے اُسے صِحّت مل گئی۔ راوی کہتے ہیں: میرے والد صاحب نے اُس آدمی کو کئی دن بعد حرمِ شریف میں دیکھا کہ وہ پُر سکون اور مکمل صِحّت یاب ہے۔ (شفاء الغرام ج ۱ ص ۳۳۸)

میں مکے میں جا کر کروں گا طواف اور
نصیب آبِ زم زم مجھے ہوگا پینا (وسائلِ بخشش ص ۳۲۳)
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد
﴿۵۸﴾ پیاس کا بیمار اور آبِ زم زم کی بہار

ایک یمنی جو کہ اسْتَشْفَا (اِس - تَش - قَا - یعنی پیٹ بڑھ جانے اور شدید پیاس لگنے) کے مَرَض میں مبتلا تھا، یمن کے طبیبوں نے اسے لا علاج قرار دے دیا تھا مگر مہ زادِ اللہ شَرَفًا وَ تَعِظِیْنَا حاضر ہوا، یہاں کے طبیبوں نے بھی معذرت کر لی۔ اللہ تعالیٰ نے اس کے دل میں ڈالا کہ وہ آبِ زم زم پئے

چنانچہ اُس نے خوب پیٹ بھر کر آبِ زم زم پیا، اور ربُّ الارباب عَزَّوَجَلَّ
کے فضل و کرم سے شفا یاب ہو گیا۔ (ایضاً ص ۲۵۵)

تُو مئے کی گلیاں دکھا یا الہی
وہاں خوب زم زم پلا یا الہی

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

﴿۵۹﴾ عطاؤں کا کُنواں سزاؤں کا کُنواں

مجاہد بن یحییٰ بلخی فرماتے ہیں: ایک خُراسانی 60 سال سے مگہ
مکرمہ زادہ اللہ شرفاً و تعظیماً میں رہتا تھا جو کہ بڑا عابد و زاہد شب زندہ دار شخص تھا،
دن کو قرآنِ کریم پڑھتا، ساری رات طواف کرتا۔ ایک نیک اور صالح آدمی اور
اُس خُراسانی کے درمیان دوستی تھی۔ اُس صالح مَرَد نے اپنے خُراسانی دوست کو
دس ہزار دینار بطورِ امانت دیئے اور سفر پر چلا گیا۔ جب سفر سے لوٹا تو پتا چلا اُس کا
خُراسانی دوست فوت ہو چکا ہے، یہ اس کے وارثوں کے پاس گیا اور اپنی امانت
مانگی، انہوں نے لاعلمی کا اظہار کیا۔ اُس صالح شخص نے فقہاءِ مکہ مکرمہ سے
اس واقعہ کا ذکر کیا، انہوں نے فرمایا: ہمیں امید ہے مرحوم خُراسانی جنتی ہوگا، تم
آدھی رات کے بعد بِسْمِ زَمِ زَم کے اندر جھانک کر اس طرح آواز دینا: ”اے
خُراسانی! میں نے تمہیں امانت دی تھی۔“ وہ جواب دے دے گا۔ اس نے ایسا
ہی کیا مگر زم زم کے کُنویں سے جواب نہ آیا۔ اُس نے پھر علماءِ مکہ مکرمہ سے

رابطہ کیا، اُنہوں نے اظہارِ افسوس کرتے ہوئے کہا: شاید وہ جنتیوں میں سے نہیں
ورنہ اس کی روح بِسْرِ زم زم میں ہوتی، اب تم یمن میں بِسْرِ برہوت پر جا کر اُسی
طرح بِلَاؤ۔ وہ کُنواں جہنم کے کنارے پر ہے وہاں جہنمیوں کی رُو حیں ہوتی ہیں۔
چنانچہ یہ یمن پہنچا اور بِسْرِ برہوت میں جھانک کر آواز دی: ”اے خُراسانی! میں
نے تمہیں امانت دی تھی۔“ وہاں رُوحوں کو چیختے سنا، ایک سے پوچھا: تُو کیوں
عذاب میں مبتلا ہے؟ اُس نے کہا: ”میں ظالم تھا حرام کھاتا تھا مَلَكُ الْمَوْت نے
مجھے یہاں پھینک دیا ہے۔“ دوسری رُوح بولی: ”میں عَبْدُ الْمَلِكِ بنِ مَرَوان کی
رُوح ہوں، ظلم کی وجہ سے یہاں عذاب میں ہوں۔“ اُس مرد صالح کا بیان
ہے: میں نے تیسری آواز سنی جو کہ مرحوم خُراسانی دوست کی تھی، میں نے پوچھا:
تم یہاں کیسے؟ تم تو عابد و زاہد تھے! خُراسانی نے کہا: ”میری ایک معذور بہن تھی
جس سے میں نے لا پر واہی اور قَطْعِ رَحْمِ کی (یعنی رشتہ توڑا) جس کی وجہ سے ساری
عبادت تباہ ہو گئی اور مبتلائے عذاب ہوں۔“ اُس نے پوچھا: میری امانت کہاں
ہے؟ خُراسانی نے کہا: ”میرے مکان کے فُلاں کونے میں مدفون ہے جا کر نکال
لو۔“ چنانچہ یہ مرد صالح مرحوم خُراسانی کے مکان پر گیا، وہاں سے اپنی رقم نکالی اور
پھر اُس کی بہن کے پاس پہنچا، اس کی ضروریات پوری کیں، وہ خوش ہو گئی۔ مردِ
صالح نے مَکَّہ مَکْرَمَہ زَادَہَا اللہُ شَرَفًاو تَعْظِيمًا حاضر ہو کر بِسْرِ زم زم میں جھانک
کر آواز دی، مرحوم خُراسانی نے جواب دیا: اَلْحَمْدُ لِلّٰہِ عَزَّوَجَلَّ بِسْرِ برہوت سے

نجات مل گئی ہے اور اب بِشْرِ زَمِزَم میں اُمَن وچین سے ہوں۔ (بلد الامین ص ۹۸، ۹۹)

یا الہی ! رشتے داروں سے کروں حُسنِ سُلُوک

قَطْعِ رَحْمی سے بچوں اِس میں کروں نہ بھول پُوک

صَلُّوْا عَلَی الْحَبِیْب ! صَلَّی اللہُ تَعَالٰی عَلٰی مُحَمَّد

﴿۶۰﴾ ہند سے یکا یک کعبے کے رُو بَرُو

ہند میں موجود ایک گھاس کاٹنے والے بوڑھے صاحب کو 9

ذو الحجۃ الحرام کے روز خیال آیا کہ آج یومِ عَزَفہ ہے، خوش نصیب حُجَّاج

کرام میدانِ عَرَفات میں جمع ہوں گے یہ خیال آتے ہی بوڑھے صاحب نے

ایک آہِ مردِ دل پر درد سے کھینچ کر نہایت حسرت سے کہا: اے کاش! میں بھی حج سے مُشرف

ہوا ہوتا۔ قُدْوۃُ الْکُبْرَا، محبوبِ یزدانی، حضرت سیدنا شیخ سید اشرف جہانگیر

سَمَنانی قُدَّاسِ سُبُکَالُودانی قریب ہی تشریف فرما تھے، آپ نے اُس کی حسرت بھری

آواز سنی تو فرمایا: ”ادھر آئیے!“ بوڑھے صاحب قریب آئے، اب زَبان سے

نہیں صُرف دستِ مبارک کے اشارے سے فرمایا: ”جائیے!“ اشارہ ہوتے ہی

اس بوڑھے صاحب نے ہاتھوں ہاتھ اپنے آپ کو مَکَّہ مَکَرَّمہ زَادَکَ اللہُ شَفاؤَ تَعَظِیْمًا

کی مسجدِ الحرام میں عَینِ کعبے کے سامنے کھڑا پایا! انہوں نے جھوم جھوم کر طواف کیا،

عَرَفات پہنچے اور دیگر مناسک حج ادا کئے۔ جب ایام حج پورے ہو گئے تو بوڑھے

حاجی صاحب کے دل میں خیال آیا کہ اب اپنے وطن کس طرح پہنچوں گا! اس خیال کا آنا تھا کہ اُنہوں نے حضرت سیدنا شیخ جہانگیر سمنانی قُدس سرُّہا اللہ تعالیٰ کو اپنے سامنے کھڑا پایا، فرمانے لگے: ”جائیے!“ بوڑھے حاجی صاحب نے جوں ہی سر اٹھایا تو ہند میں اپنے گھر کے اندر تھے۔ (لطائف اثر فی حصہ ۳ ص ۶۰۲-۶۰۳ بہرُف)

اللہ عَزَّوَجَلَّ کی اُن پر رحمت ہو اور ان کے صدقے ہماری بے حساب

مغفرت ہو۔ اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

کیوں کر نہ میرے کام بنیں غیب سے حسن بندہ بھی ہوں تو کیسے بڑے کارساز کا (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

﴿۶۱﴾ انوکھا کوڑھی

حضرت سیدنا ابوالحسنین دَرَّاج علیہ رَحْمَةُ اللہ الوہاب فرماتے ہیں: ایک سال میں اکیلا حج پر روانہ ہوا اور تیزی سے منز لیں طے کرتا ہوا ”قاوسیہ“ جا پہنچا۔ وہاں کسی مسجد میں گیا تو میری نظر ایک مَجْدُوم یعنی کوڑھی شخص پر پڑی۔ اُس نے مجھے سلام کیا اور کہا: ”اے ابوالحسنین! کیا حج کا ارادہ ہے؟“ اسے دیکھ کر مجھے بہت زیادہ کراہت (یعنی گھن) محسوس ہو رہی تھی لہذا میں نے بڑی بے رُخی سے کہا: ”ہاں۔“ وہ کہنے لگا: ”پھر مجھے بھی ساتھ لے چلے۔“ میں نے دل میں کہا: ”یہ ایک نئی مصیبت آن پڑی! میں تو تند رُست لوگوں کی رفاقت (یعنی

ہمراہی) سے بھی بھاگتا ہوں اور ایک کوڑھی مجھے اپنے ساتھ رکھنے کی فرمائش کر رہا ہے! میں نے صاف انکار کر دیا۔ وہ کجاجت سے بولا: ”آپ کی بڑی مہربانی ہوگی، مجھے ساتھ لے لیجئے۔“ مگر میں نے قسم کھالی: ”خدا عَزَّوَجَلَّ کی قسم! میں ہرگز تمہیں اپنا رفیق (ساتھی) نہ بناؤں گا۔“ اُس نے کہا: ”ابو الحسین! اللہ عَزَّوَجَلَّ کمزوروں کو ایسا نوازتا ہے کہ طاقتور بھی حیران رہ جاتے ہیں!“ میں نے کہا: ”تم ٹھیک کہتے ہو مگر میں تمہیں ساتھ نہیں رکھ سکتا۔“ عصر کی نماز پڑھ کر میں نے دوبارہ سفر شروع کیا اور صُبح کے وقت ایک بستی میں پہنچا تو حیرت انگیز طور پر اُسی کوڑھی شخص سے ملاقات ہوئی، اُس نے مجھے دیکھتے ہی سلام کیا اور بولا:

اللہ عَزَّوَجَلَّ کمزوروں کو ایسا نوازتا ہے کہ طاقتور بھی حیران رہ جاتے ہیں! اس کی یہ بات سن کر مجھے اس کے بارے میں عجیب و غریب خیالات آنے لگے۔

بہر حال میں وہاں سے روانہ ہوا، جب مقام ”قرعاء“ پہنچ کر نماز پڑھنے مسجد میں داخل ہوا تو اُسے بھی وہاں بیٹھے دیکھا، اُس نے کہا: ”اے ابو الحسین! اللہ عَزَّوَجَلَّ کمزوروں کو ایسا نوازتا ہے کہ طاقتور بھی حیران رہ جاتے ہیں!“ یہ سن کر مجھ پر رقت طاری ہو گئی اور میں نے بڑے ادب سے عرض کی: ”حضور! میں اللہ غفار عَزَّوَجَلَّ سے معافی کا طلبگار ہوں اور آپ سے بھی درگزر کا خواستگار ہوں، مجھے معاف فرما دیجئے۔“ فرمانے لگے: ”یہ آپ کیسی باتیں کر رہے ہیں؟“ میں نے عرض کی: مجھ سے بہت بڑی غلطی ہو گئی کہ آپ کے ساتھ سفر نہ کیا، براہ کرم!

مجھے معافی سے نوازتے ہوئے شریک سفر کر لیجئے۔ فرمایا: ”آپ مجھے ساتھ نہ رکھنے کی قسم کھا چکے ہیں اور میں آپ کی قسم نہیں ٹووانا چاہتا۔“ میں نے کہا: اچھا! پھر اتنا کرم فرما دیجئے کہ ہر منزل (پڑاؤ) پر اپنی زیارت کی ترکیب فرما دیجئے۔ فرمایا: ”إِنْ شَاءَ اللَّهُ عَزَّوَجَلَّ“۔ پھر وہ میری نگاہوں سے اوجھل ہو گئے اور میں بھی آگے بڑھ گیا۔ اللہ عَزَّوَجَلَّ کے اس نیک بندے کی برکت سے باقی سفر میں مجھے بھوک و پیاس اور تھکاوٹ کا احساس تک نہ ہوا۔ اَلْحَمْدُ لِلَّهِ عَزَّوَجَلَّ مجھے ہر منزل پر اس بزرگ کی زیارت ہوتی رہی یہاں تک کہ میں مَدِينَةُ الْمُنَوَّرَةِ زَادَمَا اللَّهُ شَرَفًا وَتَعْظِيمًا کی مُشْكَبَارِ فُضَاؤں سے فیضیاب ہونے کے بعد مَكَّةَ مُعَظَّمَةٍ زَادَمَا اللَّهُ شَرَفًا وَتَعْظِيمًا پہنچ گیا۔ وہاں پر حضرت سَيِّدُنا ابوبکر کَرَّمَ اللہُ تَعَالٰی وَجْہُہُ عَلَیْہِہِ السَّلَام اور حضرت سَيِّدُنا ابوالحسن مُرْتَضَی رَحْمَةُ اللہِ تَعَالٰی عَلَیْہِہِمَا سے ملاقات کا شرف حاصل ہوا۔ جب میں نے انہیں یہ حیرت انگیز واقعہ سنایا تو انہوں نے فرمایا: ”ارے نادان! جانتے ہو، وہ کون تھے؟ وہ حضرت سَيِّدُنا ابوجعفر مُجَدِّدِ مَعْرِیۃِ الْعَالَمِینَ عَلَیْہِ رَحْمَةُ اللہِ الْقَیُّوْمِ تھے، ہم تو دعائیں مانگتے ہیں کہ کاش! اللہ عَزَّوَجَلَّ ہمیں اپنے اس ولی کا دیدار نصیب فرمائے۔ سنو! اب جب بھی تمہاری ان سے ملاقات ہو تو ہمیں ضرور بتانا۔ دسویں ذُو الْحِجَّةِ الْحَرَامِ کو جب میں نے جَمْرَةُ الْعَقَبَةِ یعنی بڑے شیطان کو رمی کی (یعنی نکریاں ماریں) تو کسی شخص نے مجھے اپنی طرف کھینچا اور کہا: ”اے ابوالحسن! السَّلَامُ عَلَیْکُمْ۔“ جیسے ہی میں نے پیچھے مڑ کر دیکھا تو میرے سامنے وہی

بُزرگ یعنی حضرت سیدنا ابو جعفر مجذوم عَلَیْہِ رَحْمَةُ اللہِ الْقَیُّومِ موجود تھے۔ انہیں دیکھتے ہی مجھ پر رقت طاری ہو گئی اور میں روتے روتے بے سُدھ ہو کر گر پڑا! جب میرے حواس بحال ہوئے تو وہ تشریف لے جا چکے تھے۔ پھر آخری دن طوافِ رخصت کر کے ”مقامِ ابراہیم“ پر دو رکعت نماز پڑھنے کے بعد میں نے جیسے ہی دُعا کے لئے ہاتھ اٹھائے اچانک کسی نے مجھے اپنی طرف کھینچا، دیکھا تو حضرت سیدنا ابو جعفر مجذوم عَلَیْہِ رَحْمَةُ اللہِ الْقَیُّومِ تھے، فرمانے لگے: ”ابو الحسن! گھبرانے یا شور مچانے کی ضرورت نہیں! بے فکر رہئے۔“ میں خاموش رہا اور میں نے بارگاہِ خداوندی عَزَّوَجَلَّ میں تین دعائیں کی، انہوں نے میری ہر دُعا پر ”آمین“ کہا۔ اس کے بعد وہ میری نظروں سے اوجھل ہو گئے اور دوبارہ نظر نہیں آئے۔ میری تین دعائیں یہ تھیں، (۱) اے میرے پاک پڑاؤ دُعا رَعُوْجَلَّ! میرے نزدیک ”فقر“ ایسا محبوب بنا دے کہ دنیا میں اس سے زیادہ کوئی شے مجھے پیاری نہ ہو (۲) مجھے ایسا نہ بنانا کہ میری کوئی رات اس حالت میں گزرے کہ میں نے صُبح کے لئے کوئی چیز ذخیرہ کر کے رکھی ہو۔ پھر ایسا ہی ہوا کئی سال گزر گئے لیکن میں نے کوئی چیز اپنے پاس ذخیرہ کر کے نہ رکھی اور تیسری دعا یہ تھی: (۳) ”اے میرے پاک پڑاؤ دُعا رَعُوْجَلَّ! جب تُو اپنے اولیائے کرام رَحْمَتُہُمُ اللہُ السَّلَام کو اپنے دیدار کی دولتِ عَظْمٰی سے مشرّف فرمائے تو مجھے بھی اُن میں شامل فرمالینا۔“ مجھے اپنے ربِّ مجید عَزَّوَجَلَّ سے پوری اُمید ہے کہ میری ان دعاؤں کو ضرور پورا

فرمائے گا کیونکہ ان پر ایک ولی کامل نے ”آمین“ کی مہر لگائی تھی۔ (عیون الحکایات ص ۲۹۱) اللہ عَزَّوَجَلَّ کسی اُن پر رحمت ہو اور ان کے صدقے

ہماری بے حساب مغفرت ہو۔ آمین بِجَاہِ النَّبِيِّ الْأَمِينِ صَلَّى اللَّهُ

تعالیٰ علیہ والہ وسلم

ضَعُف مانا مگر یہ ظالم دل

اُن کے رستے میں تو تھکا نہ کرے (حدائق بخشش شریف)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اِنَّا بَعْدُ قَاعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

ایمان کی علامت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: ”ایمان
کے ستر سے زائد شعبے (علامات) ہیں اور حیا
ایمان کا ایک شعبہ ہے۔“

(مسلم، ص ۴۵، حدیث: ۱۵۲)



978-969-722-139-4



01082101



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net